
Shrikrishna Manasika Puja

శ్రీకృష్ణ మానసిక పూజా

Document Information



Text title : shrIkRRiShNamAnasikapUjA

File name : shrIkRRiShNamAnasikapUjA.itx

Category : vishhnu, krishna, pUjA

Location : doc_vishhnu

Author : gAyatrisvarUpa brahmachari

Proofread by : Vani V

Description/comments : shrI bhagavat shrIkRRiShNamAnasikapUjA uttarArdhaH. Author/publisher comment mentions the cost of the book as bhagavadbhakti

Latest update : March 13, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org

శ్రీకృష్ణ మానసిక పూజా



శ్రీ గణేశాయ నమః ।

ధ్యానమ్-

వందే శ్రీకృష్ణచంద్రం ఛవియుగలయుతం రాధికానాథమేకం
వందే వేదాంతసారం పరమపదమజం దివ్యకైవల్యధామమ్ ।
వందే శుద్ధాత్మరూపం గుణరహితనిజం జ్ఞానినాం జ్ఞానగమ్యం
వందే దేవాధిదేవం సకలగుణనిధిం కృష్ణ త్రైలోక్యనాథమ్ ॥ ౧॥

ఆవాహనమ్-

సచ్చిత్స్వరూపాత్మకవాసుదేవం
కైవల్యధామం పరమం పవిత్రమ్ ।
ఏకాక్షరం నిర్మలతత్త్వమాత్రం
ఆవాహయామ్యాత్మస్వరూపమేకమ్ ॥ ౨॥

ఆసనమ్-

రమ్యే సదా స్వచ్ఛసువర్ణనిర్మితే
దేదీప్యమానే మనసోఽభిరజ్జానే ।
రత్నాసనే తిప్తతు వాసుదేవ
గోవింద ! యోగేశ్వర ! గోకులేశ ! ॥ ౩॥

పాద్యమ్-

శ్రీవిష్ణుపాదార్చనయోగ్యముత్తమం
దేవాదివన్ద్యం పరమం పవిత్రమ్ ।
గంగాజలం శుద్ధమిదం హి నిర్మితం
పాద్యం కృష్ణాయ సమర్పయామి ॥ ౪॥

అర్ఘ్యమ్-

గంగాక్షతైశ్చైవ సుగంధిపుష్పైః
గంగాజలైర్నిర్మితశుద్ధమర్ఘ్యమ్ ।
త్రైలోక్యనాథాయ పరాత్పరాయ

తుభ్యం చ కృష్ణాయ సమర్పయామి ॥ ౫॥

ఆచమనీయమ్-

సమూర్ణ తీర్థామృష్ణమలం శివం జలం
సుగంధసంపన్నమిదం మనోహరమ్ ।
ఆచమ్యతామాచమనీయమేతద్
హే కృష్ణ ! సర్వాత్మక ! వాసుదేవ ! ॥ ౬॥

స్నానీయమ్-

మందాకినీ దివ్యసరస్వతీ తథా
గంగా చ రేవా యమునా చ నర్మదా ।
నారాయణీత్యాది నదీ జలైర్హరే
స్నానీయమేతద్ధి సమర్పయామి ॥ ౭॥

పంచామృతస్నానమ్-

చిత్తేన సజ్కల్పితశుద్ధగోఘృతం
దుగ్ధం దధీక్షోరసమాక్షికాన్వితమ్ ।
సౌగంధికైర్ద్రవ్యగణైశ్చ సంయుతం
పంచామృతం కృష్ణ ! సమర్పయామి ॥ ౮॥

శుద్ధోదకస్నానమ్-

హే కృష్ణ ! సరోవృత్తమ ! దివ్యరూప !
హే దేవకీనందన ! రుక్మిణీశ ! ।
హే ద్వారకానాథ ! జగత్ప్రతే ! ప్రభో !
స్నానం చ శుద్ధోదకమర్పయామి ॥ ౯॥

ఉద్వర్తనస్నానమ్-

మేరుసముద్రాభ్రతసుగంధిచందనం
సుశీతలం పుష్పికరం సదైవ ।
ద్రవ్యం సుగంధిం పరమోత్తమోత్తమ-
ముద్వర్తనం దేవ ! సమర్పయామి ॥ ౧౦॥

వస్త్రమ్-

పీతామ్బరం రమ్యమలౌకికం తథా
శోభాఢ్య విద్యుత్సమవస్త్రముత్తమమ్ ।
తుభ్యం మయా కృష్ణ సమర్పయతే ప్రభో !

హే కృష్ణ ! హే వ్యాపక ! హే రమేశ ! ॥ ౧౧ ॥

యజ్ఞోపవీతమ్-

రమ్యం పవిత్రం నవతస్తు నిర్మితం

వరేణ పీతం నవదేవతామయమ్ ।

గ్రన్థిత్రయం తత్ త్రిగుణాత్మకం శుభం

యజ్ఞోపవీతం చ సమర్పయామి ॥ ౧౨ ॥

చందనమ్-

దేవార్చనాయాఖిలశాస్త్రవర్ణితం

శ్రీఖణ్డనామాఖ్యమతీవనిర్మలమ్ ।

అత్యుత్తమం సౌఖ్యకరం సుచందనం

తుభ్యం మయాకృష్ణ ! సమర్పయతే ప్రభో ! ॥ ౧౩ ॥

పుష్పాదీని-

రమ్యాణి నానావిధ వృక్షజాని

శ్వేతాని పుష్పాణి సుగన్ధితాని ।

దివ్యాని కృష్ణాతులసీదలాని

మాల్యాని చైవాద్య సమర్పయామి ॥ ౧౪ ॥

తిలాక్షతాన్-

హే దేవ హే కృష్ణ రమాపతే విభో

హే గోపికానాథ జనార్దన ప్రభో ।

హే శ్రీశ హే కేశవ హే జగత్పతే

తిలాక్షతాన్ కృష్ణ సమర్పయామి ॥ ౧౫ ॥

ధూపమ్-

నానావిధం తన్నిగమాగమోక్తం

వనస్పతీనాం రససమ్భవం శుభమ్ ।

దివ్యం పవిత్రాష్టసుగన్ధిసంయుతం

ఘూపం చ కృష్ణాయ సమర్పయామ్యహమ్ ॥ ౧౬ ॥

దీపమ్-

వర్తిర్భూతం వహ్నిరితి త్రయాన్వితం

శుభ్రం సదా స్వచ్ఛ ప్రకాశమానమ్ ।

జ్యోతిర్మయం మఙ్గలకారకం శుభ్రం

దీపం చ కృష్ణాయ సమర్పయామ్యహమ్ ॥ ౧౭॥

నైవేద్యమ్-

స్వాదిష్టమత్సుత్తమదివ్యశర్కరం

మిష్టాన్నమత్యన్త మృదుం పవిత్రకమ్ ।

నైవేద్యకం గోఘృతపక్వముత్తమం

తుభ్యం చ కృష్ణాయ సమర్పయామ్యహమ్ ॥ ౧౮॥

పాయసమ్-

సుస్వాదు గోదుగ్ధఘృతాది సంయుతం

దేవార్చనే యోగ్యపవిత్రపాయసమ్ ।

భక్త్యా ప్రభో ! నిర్మితస్వర్ణపాత్రే

తుభ్యం చ కృష్ణాయ సమర్పయామ్యహమ్ ॥ ౧౯॥

శుద్ధోజలమ్-

ఆకాశగణ్ణాజలముత్తమం శివం

శ్రీ విష్ణునారాయణపూజనార్థకమ్ ।

ఏవం తులస్యాదలయుక్తమక్షయం

తుభ్యం చ కృష్ణాయ సమర్పయామ్యహమ్ ॥ ౨౦॥

తామూలమ్-

పూగీఫలైలా ఖదిరాఢ్యముత్తమం

చూర్ణాదిభిశ్చైవయుతం పవిత్రకమ్ ।

దేవాది కార్యార్థ వినిర్మితం ప్రభో !

తామూలకం కృష్ణ ! సమర్పయామ్యహమ్ ॥ ౨౧॥

ఫలమ్-

నానావిధం కేవలసూర్యపక్వం

ధాత్రీఫలం పేరూకమాస్త్రకర్కటీమ్ ।

అక్షోటకం శ్రీకదలీం చ దాడిమం

తుభ్యం చ కృష్ణాయ సమర్పయామ్యహమ్ ॥ ౨౨॥

రత్నాదిద్రవ్యమ్-

ఛత్రం చ రత్నైర్జటితం ప్రకాశకం

ఆదర్శకం చామరదివ్యకుణ్డలమ్ ।

నానావిధాం రత్నసువర్ణపాదుకాం

తుభ్యం చ కృష్ణాయ సమర్పయామ్యహమ్ ॥ ౨౩॥

దక్షిణామ్-

తేజోమయం శుభ్రసువర్ణరూప్యకం

వజ్రాది రత్నైశ్చ సహౌష దక్షిణామ్ ।

భక్త్యా మయా హ్యుత్తమశ్రద్ధయా కృతాం

తుభ్యం చ కృష్ణాయ సమర్పయామ్యహమ్ ॥ ౨౪॥

ఆరార్తికమ్-

ఆరార్తికం తం కదలీసముద్భవం

కర్పూరనామాఖ్యమతీవ మక్లలమ్ ।

జ్యోతిర్మయం సూర్యసమానకాన్తిదం

తుభ్యం చ కృష్ణాయ సమర్పయామ్యహమ్ ॥ ౨౫॥

ప్రదక్షిణాం -

సర్వాణి పాపాని చ యాని తాని

నశ్యన్తి నామ్నా తవ హే మురారే ।

నామ్నాచతే దేవ ప్రదక్షిణా కృతా

తుభ్యం చ కృష్ణాయ సమర్పయామ్యహమ్ ॥ ౨౬॥

పుష్పాంజులీమ్-

పుష్పాణి హే దేవ ! సుగన్ధితాని

దేశే చ కాలే సమయోద్భవాని ।

బధ్వాంజులిర్నమ్రతయా సుభక్త్యా

తుభ్యం చ కృష్ణాయ సమర్పయామ్యహమ్ ॥ ౨౭॥

క్షమాపనమ్-

ప్రభో ! హరే ! దేవ ! జపం న పూజాం

జ్ఞానం న జానామి న పాఠ మస్త్రమ్ ।

తథాపి హే దేవ ! క్షమాపనక్రృతం

తుభ్యం చ కృష్ణాయ సమర్పయామ్యహమ్ ॥ ౨౮॥

ప్రార్థనా-

హే దేవకీనందన ! కృష్ణచన్ద్ర !

హే దేవ ! సర్వాత్మక ! వాసుదేవ ! !

హే కృష్ణ ! విష్ణోఽవ్యయ ! వ్యాపక ! ప్రభో !

నిత్యం ప్రసన్నో భవ హే మురారే ! ॥ ౨౯ ॥

రమ్యం తులస్యా వనమాలయా యుతం
వంశ్యా చ చక్రేణ సపీతవస్త్రమ్ ।
పద్మాక్షనీలామ్బుజశ్యామలాఙ్గం
త్వాం ద్రష్టుమిచ్ఛామి సదైవ విష్ణో ! ॥ ౩౦ ॥

పాఠఫలప్రాప్తి-

ఇత్థం పవిత్రం పరమామృతం హరిం
అలౌకికం కేవలదివ్యమూర్తిమ్ ।
అనన్తపారామృతమవ్యయం ప్రభుం
నారాయణం కేవల కృష్ణపూజనమ్ ॥ ౩౧ ॥

ఉత్థాయ చ బ్రాహ్మముహూర్త మధ్యే
ధ్యాత్వా పరంబ్రహ్మ హరిం సదైవ ।
కృత్వా శుభం మానసపూజనం హరేః
సర్వం ఫలం ప్రాప్స్యతి కృష్ణ భక్తః ॥ ౩౨ ॥

ఇతి శ్రీ గాయత్రీస్వరూప బ్రహ్మచారిణా విరచితం మానసిక-
కృష్ణపూజనం సమూర్ణమ్ ॥

Proofread by Vani V

—
Shrikrishna Manasika Puja

pdf was typeset on March 13, 2022

—
Please send corrections to sanskrit@cheerful.com

